

اسلام کی حکومت صالحہ اور اُس کی ذمہ داریاں

جناب مولینا اسماعیل حسنا۔ گوجرانوالہ

یہ مضمون مختصر اور جامع ہونے کی دو گونہ صفات کو بہم کرنے کی ایک بہترین مثال پیش کرتا ہے۔ اس کے مطالعے سے شریعت اسلام کے بعض ایسے سیاسی و معاشی پہلوؤں پر روشنی پڑتی ہے جو عوام سچی نہیں، علماء حضرات کی نگاہوں سے بھی اوجھل ہیں۔ قارئین یہ ملحوظ رکھیں کہ اس مضمون میں شریعت کی ترجمانی کرتے ہوئے جناب مولف نے پوری احتیاط برتی ہے اور مختلف مسائل کی دو طرفہ آخری سرحدوں کے نشانات متعین کرنے کی کوشش کی ہے کہ ادھر یا ادھر ٹھہریں تو قدم کن حدود اللہ پر ڈگ جانے چاہئیں۔ لہذا ان حدود کو پہچاننا ضروری ہے۔ یہ مضمون ان لوگوں کی رہنمائی کے لئے نہیں لکھا گیا ہے جو اختتامی حدود سے آغاز کار فرماتے ہیں۔ یہاں خطاب محتاط و متقی افراد سے ہے!

جناب مولف نے یہ پُر مغز مضمون لکھ کر دراصل اس بات کا ثبوت فراہم کیا ہے کہ انہوں نے موجودہ دور کے (اور خصوصاً پاکستان کے) احوال کے، ان تقاضوں کو محسوس کر لیا ہے جن کا تعلق حضرات علماء سے ہے۔ خدا کرے کہ اس قابلِ تقلید مثال سے دوسرے اکابر علماء میں بھی احساسِ ذمہ داری ابھرے، اور وہ علمِ کلام اور فقہ کی خبرتی بحثوں اور دینی مجالس کی رسمی مناظرہ آرائیوں کے مشاغل سے فارغ ہو کر بے دینی، الحاد اور فسق و فجور کے خلاف ایک مشترکہ محاذ پر دین کی ٹھوس سیاسی اور معاشی اور اخلاقی حکمراہی اور صابریت و تقویٰ کے اسلحہ سے آراستہ ہو کر اکھڑے ہوں۔ دورِ جدید کے انسان ساتھ سیاسی اور معاشی فلسفے اور نظام گونا گوں فتنوں کا طوفان مچاتے سارے کرہ ارض پر دندناتا رہے ہیں اور صرف ارضِ پاکستان ہی میں اس کا موقع ہے کہ دین کے علمبردارانِ فتنوں کے سامنے سینہ سپر ہو کے صفت آرا ہو جائیں۔ خدا تعالیٰ علماً و صالحین کو اسکی توفیق دے کہ پیش نظر فکری، اخلاقی اور سیاسی معرکہ میں اپنے فرائض سے صحیح طور پر عہدہ بردار ہوں،

جیسے جمع بین الضدین۔

اگر دیانت سے مزاج بالکل خالی نہ ہو تو ایک کمیونسٹ اور مسلمان میں اتنا ہی فرق ہے جتنا مشرک اور مومن میں
انڈیہ اور روشنی میں، گہری اور سردی میں۔ ہل یستویان مثلاً؟
سرمایہ دارانہ نظام کا اثر پھر یورپ کے سرمایہ دارانہ نظام کے ساتھ صدیوں کی غیر شعوری سازگاری یا جبری
تعاون کی وجہ سے اپنا مزاج کچھ اس قدر غیر معتدل ہو چکا ہے کہ دماغ کے وہ پڑے ہی رنگ آلود ہو چکے ہیں جو
قدرت نے ایسے مسائل کو حل کرنے کے لئے ودیعت فرمائے تھے۔ دماغ کی سختی مدتوں سے رخصت ہو چکی۔
عاقبت اندیشی اور پختہ خیالی کے دماغ عادی ہی نہیں رہے۔ بیجانی تحریکات سے دماغ اتنی جلدی متاثر ہوتے
ہیں کہ بعض اوقات اپنی تاریخ پر بدگمانی ہوتی ہے کہ ہم کبھی پختہ خیال تھے بھی؟ ذہنی مسائل پر عرفی مناقشات کی
طبیعت اس قدر عادی ہو چکی ہے کہ دانشمندانہ گفتگو کی عادت ہی نہیں رہی۔ اس وجہ سے جب مروجہ فقہی اور
ذہنی مذاہب سے بالا ہو کر براہ راست کتاب و سنت سے استفادہ کی ضرورت پیش آ جائے تو ہم اپنی تمام قوتوں
کو شل اور بیکار پلتے ہیں۔

انگریزوں نے سو سالہ عہد حکومت میں ایک بڑی کامیابی حاصل کی ہے، وہ یہ کہ اس نے ہم کو اپنے ملی علوم
اور دینی معارف سے تہید دست کر دیا ہے، پورے معاشرہ پر جمود طاری ہو چکا ہے، ذاتی اور انفرادی مفاد کے
لئے ہم لوگ وقف ہو چکے ہیں، اجتماعی اور قومی مسائل قابل توجہ ہی نہیں۔ اگر آپ اپنی سمجھ کے موافق کچھ کرنا
تو اس گنگوں اور بہروں کی بستی میں بہت کم کان ہوں گے جو آپ کی سنیں اور کم زبانیں ہوں گی جو آپ کی ہمدردیوں
تاہم مقام شکر ہے کہ کچھ ارباب فکر ادائے فرض کے طور پر کچھ کر رہے ہیں۔ امید ہے کہ اس عہد کی بہت
پیدا ہوں گے اور اپنی ذمہ داریوں کو سنبھال کر دنیا کی قیادت کا فرض انجام دیں گے۔

موجودہ صورت حال یا اس انگریزوں کے "قطب نما چوروں نے معاشرہ کو اپنی پیٹ میں لے لیا ہے۔ ذہنی سمجھ
کر دئے گئے ہیں۔ قورے فکر میں تعطل پیدا کر دیا گیا ہے۔ زبانوں پر آڈیو پیٹوں کے پیرے بٹھا دیئے گئے
ہیں۔ تعبیر کے پرستاروں کا رخ سیدھا لندن کی طرف کر دیا گیا ہے کبھی کبھی اسلام کا نام اس انداز سے
لے دیا جاتا ہے کہ بے چین اور مضطرب طبیعتیں بے داری سے آشنا ہو سکیں۔ ہماری موجودہ قیادت سے

نظا ہر ایسی کوئی امید وابستہ نہیں کی جا سکتی جس سے اسلام کی سر بلندی کا کوئی شبہ بھی پیدا ہو سکے۔

آج کے مسائل کا حل | کاشت کار اور مزدور کے مسائل کا حل اشتراکیت اور سرمایہ داری دونوں نے کیا ہے اور اسلام نے بھی ان مسائل کا حل فرمایا ہے۔ سرمایہ داری اور اشتراکیت کے حل میں تخریبی جراثیم نمایاں ہیں۔ سرمایہ داری ایک صدی کے بعد ایسے معام پر آکھڑی ہوئی ہے کہ زندگی سے زیادہ اس کی موت کے آثار نمایاں ہیں۔ اس نے مزدور کو ایک ایسے انقلاب کے لئے تیار کر دیا ہے کہ وہ اپنی زندگی کے لئے لوٹ مار اور خنڈہ ازم، غرض ہر جرم کے لئے آمادہ ہے۔ سرمایہ داری نے بے آئینی کو آئین کی صورت دے کر صورت حال کو تباہ کر دیا ہے کہ اصلاح کی کوئی تجویز بار آور نہ ہو سکے گی۔ یہ ساری صورت حال سرمایہ دار کی پیدا کردہ ہے۔ ع۔ اے باد صبا میں ہمہ آوردہ تست۔ ذالک بما کسبت ایذا یکم ویغفون کثیرا۔

اشتراکیت نے اپنے حل کی بنیاد ہی غصب اور لوٹ پر رکھی ہے۔ اس نے اخلاق کی مدد ہی بدل دی ہیں۔ دیانت کی اصطلاح ہی وہاں ناپید ہے۔ وہاں مذہب کی انفرادی آبرو بھی خطرے میں ہے۔ خدا کا نام اور ایمان کا تذکرہ اس کے پروگرام سے بالکل خارج ہے۔ اس کے قانون میں دولت مند کے لئے کوئی انصاف نہیں۔ وہ روٹی لود پیٹ کے لئے وہ سب کچھ کر سکتا ہے جو آج سے پہلے اخلاقی جرم تھا۔ وہ ایک جیب سے سرمایہ دوسری جیب میں منتقل کر لے گا۔ اس کے قانون میں اپنے مخالف کے لئے کوئی لچک نہیں۔ اس کا نظام سراسر تخریبی ہے۔ وہ دوسرے کی دولت پر غیر آئینی قبضہ کو آئین تصور کرتا ہے۔ فرمائیے اس حل سے امن کی امید کیونکر رکھی جائے؟

اشتراکیت فسادات کے جلو میں بڑھ رہی ہے۔ اندرونی اور بیرونی فسادات ملک کے امن کو مخدوش کر رہے ہیں سبے نگرے دوسروں کی کمائی کو لپچائی ہوئی نیچا بوں سے دیکھتے ہیں۔ مختلف ممالک میں اشتراکیت کی ترقی کی رفتار اصحاب بصیرت کے سامنے ہے اور ان کا لائحہ عمل واضح۔ اس سے کسی امن پسندانہ حل کی امید محض سراب ہے۔ وہاں قوت ہی معیار فیصلہ ہے، جس کے پاس ہو!

اسلام کا حل | اسلام نے اپنے نظام میں سرمایہ دار اور مزدور دونوں کے لئے حقوق متعین فرماتے ہیں اصطلاح زمیندار اور مزارع کو بھی! یہی معاہدہ کا اختیار دے کر ارشاد فرمایا المؤمنون علیٰ نصابہم مومن اپنی شرائط

کے پابند ہیں، جب تک وہ حق تلفی یا کسی حرام کے مرتکب نہ ہوں۔ میں نے یہاں سرمایہ دار کا لفظ عام عرف کے مطابق استعمال کیا ہے، ورنہ اسلام کی اصطلاح میں مسلمان سرمایہ دار ہو ہی نہیں سکتا۔ شرعاً سرمایہ دار وہ شخص ہے جو زکوٰۃ اور دیگر حقوق ادا نہ کرے۔ معلوم ہے کہ اسلام میں ایسے شخص کے لئے کوئی گنجائش نہیں۔ اسلام کو نورو لٹمنڈ سے دشمنی ہے، نہ فقیر سے محبت، نہ کسان سے بغض ہے، نہ زمیندار سے الفت، اس کے نظام میں ہر ایک کے حقوق اور حدود متعین ہیں۔ جو ان حدود کو توڑے گا اسلام کی نظر میں وہ قابل نفرت ہوگا۔ محض سرمایہ دار اور مزدور کے عنوان سے وہاں محبت ہے نہ بغض۔

اساسی نکات | اسلام کے نظام میں حکومت کے بنیادی نکات پانچ ہیں :- (۱) انصاف (۲) شوری (۳) انتخاب (۴) اخلاق و اعمال صالحہ (۵) عوام کی خدمت۔

انصاف ہر معاملہ میں بنیادی حیثیت رکھتا ہے اس پر کسی بحث و استدلال کی ضرورت نہیں۔ شوری اور انتخاب آج کے اہم مسائل میں سے ہیں۔ ان پر مفصل بحث کسی دوسری صحبت میں ہوگی۔ انشاء اللہ۔ اس وقت حکومت کے اخلاق و فرائض پر گفتگو کرنا پیش نظر ہے، تاکہ معلوم ہو کہ اسلام میں اس عہدہ کی حیثیت کیلئے اور اس کی ذمہ داریاں کیا ہیں!

حکومت اور حکام کا ذاتی کیریئر | (۱) آیت استخلاف میں ممکن فی الارض اور خلافت کے بعد حکام اور اعمال کے اخلاق اس طرح بیان ہوئے ہیں۔ **يَسْهَوْنَ فَاُتُوا بِالسُّلْطَانِ كَمَا كَانُوا فِي الْاَرْضِ نَادِلًا** **هَمَّ الْمَاسِقُونَ (۲۴-۵۵) مشرک اور بے دین آدمی جو اعمال صالحہ سے واری ہے اس مقام کی اہلیت نہیں رکھتا اور نہ ہی اسلامی حکومت میں اسے کوئی کلیدی عہدہ سپرد کیا جاسکتا ہے۔ اگر فساق اور بد عمل لوگ اس مقدس مقام پر قابض ہو گئے ہوں تو نتیجہ یقینی ناکامی کی صورت میں ہوگا اور دنیا فسق و فجور میں مبتلا ہو جائے گی۔**

اذ كان الغراب دليل قوم - سيهد بهم اى جيعة، الكلاب - دوسری آیت میں **قرباناً الذین ان مکتاہم فی الارض اتاوا الصلوة و اتوا الزکوة و امروا بالمعروف و نهوا عن المنکر و لله عاقبة الاکامور (۲۲-۳۱) اگر ان کو حکومت مل جائے تو وہ نماز قائم کرتے ہیں، زکوٰۃ ادا کرتے ہیں، دستور اور قانون کی طرف رہنمائی کرتے ہیں اور برائی سے روکتے ہیں۔ اور انجام کار اللہ تعالیٰ کے اختیار میں ہے۔ یہاں عمال حکومت کے ذاتی اخلاق میں ان**

لئے کہا کہ ابو مسلم جو کہ رہے ہیں، اسے خوب سمجھتے ہیں، انہیں کہنے دو، ابو مسلم نے فرمایا انما انت اجیرا
استاجرتک رب هذا العظم لرحا یتہا فان هنات جریا ہا ودلویت مساضا ہا وجبت اولاہا
حق اخذ ہا و فاک سید ہا جبرک التم تمہیں خدانے بکریاں چرانے کے لئے مزدور رکھا ہے اگر تم ان کی صحت
اور دوسری ضروریات کا خیال رکھو گے تو ان کا مالک راشد تمہیں پوری مزدوری دے گا اگر تم نے یہ حقوق پورے
نہ کئے تو تمہیں سزا دینی گی۔

اسلامی نظام کے مطابق حکومت اعزازی خدمت کا مقام ہے، یہ دولت کمانے اور ثروت کا ذریعہ
تھیں۔ اس لئے مسلمان مقلعہ کی زندگی فقیرانہ تھی۔ عمر بن عبدالعزیز نے لڑکوں کو ان کی متروکہ جائداد سے
پانچ پانچ روپیہ سے بھی کم ملا۔ حضرت عمرؓ کی اپنی زندگی چھ سواہ تھی، چدر پر چترے کے کئی کئی پیر لگاتے
تھے۔ اسلام میں یہ ذمہ داری وہی لوگ قبول کرتے ہیں جو اپنی زندگی شکر کے حوالہ کر دیتے اور عمام کے لئے آسانیا
جتیا کرتے ہیں، اس لئے وہاں خیانت، رشوت اور کہ نہ پوری کا سوال ہی پیدا نہیں ہو سکتا۔ اسلامی اخلاق
کی موت نے نہا ہی پیا کر دی ہے۔ صحیح بخاری میں آنحضرتؐ کا یہ ارشاد حضرت ابو ہریرہؓ سے مروی ہے:-

”قال اذا ضیعت الامانت انتظما لساعت قبل یارسول اللہ وما ضاعتا قال وسدا کالمالی خیرا
اعلہ فانظما الساعۃ“ (بخاری) جب امانت ضائع ہو جائے تو قیامت کا انتظار کرو۔ پوچھا کیا کرامت کے ضائع
ہونے کا کیا مطلب ہے؟ آنحضرتؐ نے فرمایا جب حکومتوں کے ذمہ دار نا اہل لوگ قرار پائے لگیں تو قیامت کا
انتظار کرو۔ نالائق قیادت اور نا اہل عمال حکومتی بحقیقت دنیا میں قیامت پیا کر دیتے ہیں۔ مشرقی
نجات کے مظالم اور مغربی نجات کے لڑہ خیر حوالہ کی تہ میں لیڈروں اور ذمہ افسروں کی نا اہلیت کے
سوا آخر کیا سبب کام کد ہا تھا؟ اول تو انتقال آبادی کا فتنہ خود اکابر کی نالائقی کا نتیجہ تھا، اور اگر یہ ناگزیر تھا
تو اسے ہر امن طریق سے کیا جاسکتا تھا، مگر لوٹ کے خواہشمند امن کی آرزو کیوں کرتے؟

حکام کے اخراجات و طریق معیشت | اسلامی حکومت کے متعلق جو کچھ پہلے ذکر ہوا، اس کی تائید
ان اخراجات سے ہوتی ہے جو بجٹ میں خلیفہ کے لئے طے پتے۔ فاروقی اعظم فرماتے ہیں کہ بیت المال میں
خلیفہ کا صرف اتنا حق ہے کہ گرمی اور سردی کے لئے دو چادریں لے لے اور ایک متوسط الحال آدمی کے برابر

اپنے کنبہ اور خیال کا خرچ اسے دے دیا جلتے، اس کے علاوہ وہ باقی مسلمانوں کے برابر ہے۔ عہدہ داروں کے عہدے کیے کہ ترکی گھوڑے پر سواری نہ کرنا، میدہ اور چپاتی نہ کھانا اور حاجت مندوں پہلے دروازے بند نہ کرنا امیر معاویہ کا قول ہے: ابو بکر لم یروا اللہ نیوا ولم تروہ واما عمر فاروق ولم یروہا واما عثمان قتمنا فیہا ظلمنا البطن (البدایہ) ابو بکرؓ نے دنیا چاہتے تھے اور نہ دنیا نے انہیں چاہا، عمرؓ کو دنیا نے پسند کیا لیکن عمرؓ نے دنیا کو ناپسند کر دیا، ہم تو دنیا میں لت پت ہو گئے۔ استغنا کی یہ کیفیت ہے جو اسلامی حکومت کے لئے امتیازی حیثیت رکھتی ہے اور کتنا جامع تجزیہ ہے جو دونوں خلفاء کے متعلق فرمایا گیا ہے۔

احساس ذمہ داری اور جذبہ خدمت حضرت عمرؓ فرماتے ہیں لو ان جمل الخلق بشط انفسائهم لخشیت ان یسئل اللہ عنہ ابن الخطابؓ ارفزت کے کتاب سے پراونٹ مر جائے تو مجھے ڈر ہے کہ عمرؓ کو اس کی بابت پوچھا جائے گا۔ طلحہ بن عبد اللہ فرماتے ہیں حضرت عمرؓ ایک رات ایک مکان میں تشریف لے گئے، مجھے بگمائی ہوئی میں صبح اس مکان میں گیا وہاں ایک اندھی بوڑھی سب سے دست و پا عورت رہتی تھی، میں نے اس سے پوچھا تمہارے پاس رات کوئی آیا تھا؟ اس نے کہا یہ شخص مدت سے رات کو آتا ہے، میرا سامان سلق سے رکھ جاتا ہے، مکان صاف کر کے کوڑا باہر ڈال جاتا ہے، طلحہ فرماتے ہیں میں بہت شرمندہ ہوا کہ میں عمرؓ کے عیب تلاش کرتا ہوں؟

ایک رات حضرت عمرؓ مدینہ کے اطراف میں دوڑ رہے تھے، حضرت علیؓ نے وجہ دریافت کی، فرمایا بیت المال کے کچھ اونٹ گم ہو گئے ان کی تلاش میں پھر رہا ہوں۔

حضرت عمرؓ نے قبیلہ خزاعہ کا رجسٹر نکالا، اس کی بیوہ اور کنواریوں کے نام درج تھے، خلیفہ نے ہر ایک کا وظیفہ اس کے ہاتھ میں دیا۔ فرمایا میں نے فیصلہ کیا ہے کہ آئندہ ہر علاقہ کا دورہ نہ کروں اور مصیبت زدہ لوگوں کی شکایات خود سنوں۔ مجھے گمان ہے کہ حکام تساہل کرتے ہیں اور شکایات مجھ تک نہیں پہنچاتے۔ اسی فرض شناسی اور رعایا پروری کا یہ اثر تھا کہ لوگ حضرت عمرؓ سے بہت ڈرتے تھے، تم بکن ہر بیتھل الا ذریرہ وہی حصا صبغیراۃ کا لخصرہ کا منت دائمانی یدانی ساروکان الناس یسأونہا اکثر مما تحیفہم السیوف العاطعہ (محاضرات ۲-۶۲) حضرت عمرؓ کا ذمہ ایک چھوٹی سی چٹری تھی جو آپ کے

ہاتھ میں ہوتی۔ لوگوں پر اس کی ہیبت تلوار سے بھی زیادہ تھی۔ یہ فرض شناسی کا لازمی اثر ہے۔ غیر ذمہ دار حکومت اپنا وقار بہت جلد کھو بیٹھتی ہے۔

حکومت کا فرض | جب حکومت کی مالی حالت اچھی ہو گئی تو آنحضرتؐ نے فرمایا: **من ترك مالاً فهو روث** من ترك كلاً او ضياعاً فهو على والى (راہِ داد و دامت میرت کا مال متروک کہ ورنہ مباح حق ہے۔ فرض اور چھوٹے بچے حکومت کی تحریل میں ہوں گے۔ یعنی غیر مستطیع اور نادر آدمیوں کا فرض حکومت ادا کرے گی اور چھوٹے بچوں کی تربیت بھی حکومت کے ذمہ ہوگی۔ **یفعل بن عباس** اور ان کے ایک رفیق آنحضرتؐ کی خدمت میں آئے اور عرض کیا کہ ہمیں نکاح کی ضرورت ہے، اس لئے آپ ہمیں کام پر لگائیے، ہم بیکار ہیں۔ آنحضرتؐ نے نکاح کا انتظام کر دیا اور کام کے متعلق مفید مشورے دیتے رہے۔

اس سے معلوم ہوتا ہے کہ نوجوانوں کی متاہل زندگی میں بھی حکومت کی ذمہ داری ہے، اور کام جیسا کہ ناہمی حکومت کے ذمہ تھا اسی لئے صحابہ ایسے معاملات میں آنحضرتؐ اور خلفاء کی طرف رجوع کرتے تھے۔

قومی ملکیت کا مسئلہ | کارخانوں اور زمینوں اور اہم صنعتوں کو قومی ملکیت قرار دینے کا مسئلہ آج کل ہلکے جرآمد کا خوش کن موضوع ہے۔ ارباب اقتدار، اصحابِ بجز آمد، علماء اور عوام عموماً اشتراکی نظریے سے کچھ نہ کچھ متاثر ہیں۔ کارخانہ داروں اور زمینداروں کی بڑھاپی بھی عوام میں انتہائی صورت اختیار کر رہی ہے، اس لئے قومی ملکیت کے جواز کی کوشش اور رجحانات عام ہو رہے ہیں۔ بعض حضرات نصوصِ شریعہ سے اسے کشید کرنے کی سعی فرما رہے ہیں۔ چونکہ مجوزین کی طرف سے اس کے متعلق کوئی مکمل اور تفصیلی تلاش عمل پیش نہیں کیا گیا، اس لئے شرعی طور پر اس کے متعلق علی وجہ البصیرت کچھ کہنا مشکل ہے۔

آج کل اخبارات میں مسلم لیگ کی زمیندارہ اصلاح کمیٹی کی ایک رپورٹ شائع ہوئی ہے، وہ بھی محفل، بلکہ مبہم ہے، اس لئے اس کے متعلق تفصیلاً سر دست کچھ کہنا مشکل اور قبل از وقت ہے۔ البتہ اسلامی تعلیمات پر نظر رکھتے ہوئے کہا جاسکتا ہے کہ اس قسم کی قومی ملکیت کے لئے اسلام میں کوئی گنجائش نہیں جائز اور صحیح طریق پر جو زمین خریدی گئی ہو اور جو کارخانے صحیح شرعی شرائط کے مطابق اپنے ذاتی اموال سے قائم کئے گئے ہوں، انہیں جبراً بالعوض یا بلا عوض حکومت اپنے قبضہ میں نہیں کر سکتی۔

۱۰) اہل بین بنائیں گے، اس لئے اس رسم ظلم کا تجربہ صرف روس تک محدود رہنا چاہیے۔

حکومت کی ملکیت | اسلامی آئین کے مطابق حکومت کی ملکیت تین قسم کے اموال ہیں۔ شیخ الاسلام ابن

تیمیہ فرماتے ہیں "الاموال السلطانیۃ الحق، صلیحانی الکتاب والمصنعة ثلاثۃ اقسام الغنیمة،

والصلقة والفقہ الخ (سیاست شرعیہ - ۱۱۳) حکومت کی ملکیت تین قسم کے مال ہیں:- غنیمت، صدقات اور

فقہی شیخ الاسلام نے تینوں اقسام پر کسی قدر تفصیلاً بحث فرمائی ہے۔ حکومت کا حق ہے کہ ان اموال کو مستحقین کی

رفاہیت اور خوشحالی میں خرچ کرے۔ اس کے علاوہ بھی بعض اور اموال بیت المال میں آسکتے ہیں اور حکومت

انہیں عوام کے مفاد میں خرچ کر سکتی ہے۔ عوام کی خیر خواہی اگر نہیں نظر ہو تو رعیت سے غصب کرنے کے بجائے

حکومت کے عمال اپنے مصالحت پر بھی آگ نظر ثانی کریں تو عوام کے لئے بہت کچھ بچ سکتا ہے۔ ہزاروں روپے

تخوہوں میں اور لاکھوں روپے ٹی اسے میں وصول کرنا اسلامی طریق حکومت نہیں ہے۔ میں نے عرض کیا ہے کہ

یہ مذمت کے لئے ایک اعزازی سہ ہے، اسے اسلام نے کمائی اور ثروت کا ذریعہ نہیں بنایا، نہ ہی یہ ضروری

ہے کہ حکومت لوگوں کی جائیدادوں پر خود قابض ہو۔

حکومت کا تصرف | ملکیت کی شرعی صورت تو وہی ہے جو مذکور ہوئی، البتہ حکومت کے تصرفات اور اختیارات

اسلامی نظام میں بہت وسیع ہیں۔ اگر ارباب اقتدار تقویٰ اور نیک دلی سے کوشش کریں تو عوام کی رفاہیت

کے لئے بہت کچھ ہو سکتا ہے۔ وہ غربا کو جاگیریں دے سکتی ہے اور بوقت ضرورت انہیں واپس لے سکتی ہے۔

آنحضرت نے بلال بن عمار کو مقام قبیلہ مدینہ سے پانچ میل) کی ندی زمین عطا فرمائی۔ امیض بن حلال کو

نمک کی کان بخشی۔ پیلو کے درختوں کا جو حصہ اونٹوں کے سرنگ اونچا ہوا ان کو بطور جمعی عنایت کر دیا۔ حضرت

زبیر کو بہت سی زمین بلور جاگیر عطا فرمائی۔ عمر ابن حریث کو مدینہ میں رہائشی مکان دیا۔ وائل بن حجر زمین کاشغری

کو حضرت موت میں جاگیر عطا فرمائی اور یہ کام حضرت معاویہ کے سپرد کیا۔ عبدالرحمان بن عوف اور حضرت عمر کو

زمین عنایت فرمائی۔ انصار کو فرمایا بحرین میں زمین لے لیں۔ اس کے علاوہ اور بہت سی جاگیریں تھیں جو

حسن کار کے صلہ میں عطا فرمائی۔ ایسے عطیوں سے ایک صالح حکومت مستحقین کی مدد کر سکتی ہے۔

جاگیروں کی واپسی کا حق | حکومت کو حق ہے کہ ایسے عطیے بوقت ضرورت واپس لے لے۔ ابو عبیدہ

کو آنحضرت نے فرمایا کہ تمک اور پانی کسی ملکیت نہیں، یہ سب کا مشترک مال ہے۔ ابیض بن عمال سے تمک کی کان واپس فرمائی کیونکہ آپ کو معلوم ہوا کہ اس سے عوام کو نقصان ہوگا۔

علامہ شوکانی نے حافظ سبکی سے نقل فرمایا ہے واذن یظہر انہ یحصل للمقطع بذالک اختصاص کا اختصاص المتجر و لکن لا یملک الرقیبۃ بن الکت رتل اللہ (۷-۵۶) جاگیردار کو جاگیر سے کچھ خصوصیت ضرور ہو جاتی ہے، لیکن وہ مالک نہیں ہوتا۔ اس مسئلہ میں اہل علم کی رائے مختلف ہے، ایک گروہ کی یہ رائے ہے جس کا ذکر علامہ شوکانی نے فرمایا کہ جاگیر دراصل ملک ہوتی ہی نہیں، اس لئے حکومت اسے جب چاہے ضبط کر سکتی ہے، اور جاگیر والے دخل ہو سکتا ہے۔

شخصی ملکیت میں مداخلت | حضرت خالد بن ولید نے تفسیرین سے روٹیوں پر حملہ کیا بہت سا مال غنیمت لائے۔ اشعث بن قیس کو اس سے دس ہزار روپیہ دیا حضرت عمر کو اطلاع ہوئی تو حضرت خالد کو طلب فرمایا جب خالد آئے تو انہیں دیکھ کر فرمایا۔

صنعت ولم یصنع لصنعتک صنایح وما یصنع الا قوام فاللہ صنایح

تم نے وہ کام کیا جو دوسرا کوئی نہ کر سکا، تو میں جو کرتی ہیں وہ خدا نے عزوجل ہی کا کام ہے۔

پھر فرمایا تم اتنا روپیہ کہاں سے دیتے ہو؟ فرمایا اموال غنیمت میں سے! پھر حضرت خالد کی ذاتی ملکیت کا اندازہ فرمایا اور اس میں سے بیس ہزار روپیہ ضبط فرمایا اور فرمایا واللہ انک لعلی کریم وانک الی حبیبہ خدا کی قسم تم میرے نزدیک بہت معزز ہو اور تم سے مجھے محبت ہے۔ پھر انہیں تفسیرین سے واپس بلایا کیوں کہ حضرت خالد اموال کی تقسیم میں غیر محتاط تھے۔

ملکیت پر سزا کے طور پر قبضہ | خیبر کے اطراف میں یہود کی بہت بڑی زمینداریاں تھیں، ساہوکار

اور تجارت پر بھی وہ قابض تھے، آنحضرت نے ان سے معاہدہ فرمایا جس کا تذکرہ الاموال (۲۰۲) میں ہے یہودی شرارتیں کرتے رہتے تھے، ان عہد شکنیوں کی وجہ سے آنحضرت نے بعض کو خارج البلد کیا اور ان کے ممالک اور جائیداد پر قبضہ فرمایا۔ بالآخر حضرت عمر نے ان سب کو جزیرۃ العرب سے نکال دیا۔ اس سے ظاہر ہے کہ اگر کوئی مالک حقوق ملکیت کا غلط استعمال کرے اس کا مال عوام کے لئے سلسلے ازیرت کا موجب ہو تو حکومت

صالحہ اسے حقوق ملکیت سے محروم کر سکتی ہے۔

حدیث شریفین میں ہے کہ ایک شخص کا ایک درخت دوسرے کی زمین میں تھا، جس سے مالک زمین کو نقصان ہوتا تھا، اُس نے آنحضرت سے شکایت کی، آنحضرت نے فرمایا درخت کا معاوضہ لے لو، اُس نے انکار کیا، آنحضرت نے فرمایا نبرعاً اسے چھوڑ دو، اس نے نہ مانا، آنحضرت نے اسے اکھاڑ دینے کا حکم دیا اور فرمایا تم موزی ہو۔ ابو داؤد وغیرہ) ایسے حالات میں مالک کو بیع پر مجبور کرنا درست ہے، ورنہ کسی ملک کو تلف کیا جاسکتا ہے۔ حکومت کو یہ دونوں اختیار شرعاً حاصل ہیں، کیونکہ مالک نے خود اپنی ملکیت کا احترام نہیں کیا۔
(المحکمہ - ۲۷۰)

اسی طرح ظالم خاندان سے مخلصی کے لئے شریعت نے فسخ کی اجازت مرحمت فرمائی۔ جب کوئی شخص اپنے حقوق کا غلط استعمال کرے گا تو حکومت کو حق ہے کہ وہ ان حقوق کو ضبط کر لے۔ خاندان کی ظالمانہ برتری کو ہندوئیہ فسخ ختم فرما دیا گیا۔ **لا تظلموا ولا تظلموا!**

حکومت اور تحفظ اخلاق | عوام کے اخلاق کی حفاظت دینی حکومت کا بنیادی فرض ہے۔ تخریب اخلاق کی تمام راہیں بند ہو جانی چاہئیں۔ اسلام نے مال اور تجارت وغیرہ پر اخلاقی دولت کو ترجیح دی ہے کیونکہ اخلاقی انحطاط کے بعد ملک کی دولت و ثروت کوئی اہمیت نہیں رکھتی۔ حضرت ابو بکرؓ کو حضرت خالدؓ نے اطلاع دی کہ وہاں کسی شخص کو لوٹا کی حادثہ بہت زیادہ ہے۔ حضرت ابو بکرؓ نے صحابہ سے مشورہ کیا۔ حضرت علیؓ نے اس کے جملانے پر زور دیا، حضرت ابو بکرؓ نے خالدؓ کو لکھا کہ اسے جلا دو، عبداللہ بن زبیر اور شام بن عبدالملک نے اس شخص کے مجرم کو جملانے سے اتفاق فرمایا۔ حضرت عمرؓ نے شراب کی دکان جلا دی۔ ایک بستی میں شراب بکتی تھی، اسے بھی جلا دیا۔ سعد بن ابی وقاصؓ اپنے محل میں رہنے لگے، رعیت کو ان سے ملنے میں حجاب ہوتے لگا، وہ شکایات لے کر آزادی سے ان کو بدل سکتے تھے، حضرت عمرؓ نے ان کا محل جلا دیا اور یہ کام محمد بن مسلمہ کے سپرد فرمایا۔ نصر بن حجاج کی خوبصورتی کی وجہ سے عورتیں فریفتہ ہو جاتی تھیں، حضرت عمرؓ نے اسے جلا وطن کر دیا۔ شراب پر شرعی حد تو تھی، لیکن بعض اوقات اس جرم میں قتل تک کی اجازت دی۔ یہ سب کچھ اخلاق کی حفاظت کے لئے تھا۔ آج کا سینہ ترقی کا نشان سمجھا جاتا ہے،

حالانکہ اس کی موجودہ صورت اخلاقی خرابیوں کی جڑ ہے۔

لشکرِ پیکر کی ضبطی | حضرت عمرؓ نے صحابہ کو کثرتِ روایت سے روک دیا تاکہ آنحضرتؐ کی طرف کوئی جھوٹ فتنہ نہ ہو جائے۔ آنحضرتؐ نے حضرت عمرؓ کو قہرات پڑھنے سے روک دیا، تاکہ طبیعت میں اسلام کے ابتدائی دور میں شبہات نہ پیدا ہوں۔ حضرت عثمانؓ نے مصحف الامامؐ کی اشاعت کے بعد قرآن کے غیر مستند نسخے بلانے کا حکم دیا، تاکہ قرآن کی صحت میں شبہ نہ پیدا ہو۔ حکومت کا فرض ہے کہ ایسے تمام لشکرِ پیکر کو ضبط کرے یا جلا دے جس سے اعتقاد خراب ہو یا اخلاق پر برا اثر پڑے۔

حکومت اور اجتہاد | حافظ ابن جریر کا خیال ہے کہ اجتہاد کا حق صرف قاضی کو ہے۔ یہ حصر تو شاید مسلم نہ ہو، لیکن اس میں شک نہیں کہ امیر اور حاکم کو بعض مسائل کے متعلق مصالح شرعیہ کی بنا پر مخصوص اجتہاد کا حق ہے۔ وہ کتاب و سنت کے دلائل کی بنا پر عام علماء کی رائے کے خلاف فیصلہ دے سکتا ہے۔ یکدم فہمین ملاق آنحضرتؐ کے زمانہ خیر سے لے کر حضرت عمرؓ کی خلافت تک ایک ہی شمار ہوتی تھی، حضرت عمرؓ نے وقتی مصالح کی بنا پر انہیں نہیں، ہی نافذ فرمایا۔ صحیح مسلم، عیسائی عورتوں کا نکاح مسلم سے جائز تھا، روم کی فتوحات میں مسلمان فوجی رومی عورتوں سے بکثرت نکاح کرنے لگے تو حضرت عمرؓ نے اسے حکماً روک دیا اور فرمایا کہ عیسائی عورتیں جب اکثر مسلمان گھروں میں آباؤ ہوجائیں گی تو مسلمان عورتیں کیا کریں گی۔ شاہ ولی اللہ صاحب نے ایک رسالہ ذہبِ عمر کے نام سے لکھا ہے جس میں حضرت عمرؓ کے اجتہادات صحیح فرمائے ہیں، جس سے حکومت کی اجتہادی وسعت کا علم ہوتا ہے۔

وقف میں تصرف | وقف کی شرعی حیثیت معلوم ہے۔ حضرت امام ابو حنیفہؒ کی اس مسئلہ میں احتیاط اہل علم سے مخفی نہیں، وہ وقف میں تبدیلی جائز نہیں سمجھتے۔ امام احمد کا مسلک ہے کہ اگر وقف کی نیوت اور واقف کے مقصد کو تبدیلی سے فائدہ ہو تو بدلنا درست ہے۔ شیخ الاسلام ابن تیمیہ نے حضرت عمرؓ کا ایک فیصلہ ذکر فرمایا ہے جس سے امام احمد کی تائید ہوتی ہے۔ قدا جزا حیل ابدال مسجد بمسجد لمصلحت کما نحو تغییرہ للمصلحت و اجمع بان عم بن الخطاب ابدال مسجد الکوفہ القدییم بمسجد آخرا و صنع المسجد الاول سوقا للمداوین و فتاویٰ ابن تیمیہ ۲-۳۸۸، امام احمد مسجد کو دوسری عمارت یا جگہ سے بدلنا یا

سمجھتے ہیں جس طرح مصالح کی بنا پر اس کے اندر تبدیلی کرنا درست ہے۔ حضرت عمر نے کوفہ کی پرانی مسجد کو دوسری مسجد سے بدلوایا پہلی مسجد شارع عام اور بازار بن گئی۔ وقف کے مسائل شیخ الاسلام نے فتاویٰ کی دوسری جلد ص ۲۱ میں کسی قدر سبب سے لکھے ہیں۔ علی الطالب ان یرجع الیہ!

حکومت اور جرم امر بالمعروف حکومت کا فرض ہے۔ اس ذمہ داری کو حکومت نظر انداز نہیں کنتی۔ امت اسلامیہ کی بعثت کا یہی مقصد ہے۔ کنتم خیر امت اخر جنت للناس الخ۔ اسلامی حکومتوں میں اسی مطلب کے لئے ایک مستقل وزارت تھی جسے ولایتہ المحسبہ کہتے تھے اور مالک مغرب میں اس کا نام ولایتہ المحاسب تھا۔ اس کا دائرہ عمل بہت وسیع تھا چند خاص سزائوں کے سوا باقی تمام تعزیرات کا تعلق اسی وزارت سے تھا۔ اسی طرح مالی سزائوں اور جزیوں کا اختیار بھی حکومت کو حاصل ہے۔ آنحضرت نے فرمایا میرا خیال ہے کہ جو لوگ عجم اور جماعت بلا وجہ ترک کر دیتے ہیں ان کے مکان جلا دوں۔ وہ پیشین نامی ایک شخص شراب کی دکان کرتا تھا، حضرت عمر نے اس کی دکان کو جلا دیا اور فرمایا تم فلیسقی ہو۔ حضرت علی نے ایک بیٹی جلا دی جس میں شراب بکتی تھی۔ یہود کا باغ بویرہ نامی آنحضرت نے جلا دیا حضرت زبیر رضیم کی قیض پہنے ہوئے تھے، حضرت عمر نے اسے پھاڑ دیا۔ ایک شخص دو دھڑ میں پانی ملا کر بیچ رہا تھا حضرت عمر نے اس کا دو دھڑ گرا دیا۔ بعض علماء کا خیال ہے کہ ماں تلف کرنے کی بجائے اگر اسے صدقہ کر دے تو زیادہ اچھا ہے۔ مالک کو سزا ہوگی اور مسکین کو فائدہ۔ اگر تہذیب دشمنوں سے نیچے ہوتا تو بعض عجاہبہ سچلے حضرت کو پھاڑ دیتے۔ یہ تمام سزائیں جن کی شرعاً اجازت ہے اس کی اور بھی بیسیوں مثالیں مل سکتی ہیں۔ حکومت ان سے فائدہ اٹھا سکتی ہے اس سے بھی مساکین کو فائدہ مل سکتا ہے۔

بدنی سزا حکومت بدنی سزا بھی دے سکتی ہے۔ امر بالمعروف میں بعض دفعہ بدنی سزا کی ضرورت محسوس کی جاتی ہے۔ اس کی مختلف صورتیں ہیں، بعض جرائم پر حدیں مقرر ہیں، حکومت اس میں کمی بیشی کو نہیں کر سکتی، لیکن وقت اور ظرف کا خیال رکھنا حکومت کا فرض ہے۔ میدان کارزار میں عموماً ایسی سزائیں نہیں دی جاتیں جن جرائم میں سزائیں مقرر نہیں ان میں جرم، مجرم، وقت، حالات، کیفیت، عزم، ملاحظہ کرنے کے بعد حکومت کو حق ہے کہ سزا کی مقدار متعین کرے۔ موائک کا مسلک اس معاملہ میں بہت وسیع ہے، وہ تعزیر میں موت تک

کی سزا جائز سمجھتے ہیں۔ حضرت امام ابو حنیفہ کا مسلک اس میں محتاط ہے۔ شراب کی سزا معین تھی، صحابہ نے بعض مصالیح کی بنا پر اسے وگنا کر دیا۔ ایک عورت اور مرد ایک نوحہ میں سو رہے تھے، حضرت ابو بکر اور حضرت عمر نے انہیں سو سو ڈرے لگوائے۔ ایک شخص نے بیت المال کی ہنر بنا کر بیت المال سے روپیہ کھلوایا اسے متواتر تین دن تک سو سو ڈرے لگتے رہے۔ اگر امت کے ارباب حل و عقد کے منتخب کردہ امیر کے ہونے کو کوئی حد ان شخص امارت کی بیعت لے تو دوسرے کو قتل کا حکم دیا تاکہ امت میں تفریق نہ ہو۔ اس قسم کے وسیع اختیارات حکومت کو حاصل ہیں جس سے شرک کو پایا جاسکتا ہے۔ اگر سرمایہ دار عیاشیوں کا ترکیب ہو تو حکومت صالحہ ان اختیارات کی بدولت اس بدعاشی کو رد کر سکتی ہے۔ لیکن ارباب حکومت خود ہی ان عیوہا میں مبتلا ہوں تو کفر از کبرہ کا کوئی علاج نہیں۔

واضح رہے کہ ان سزاؤں میں ذاتی انتقام اور محض رعب جمانے کی اجازت نہیں دی گئی۔ حضرت عمر نے بعض عمال سے فرمایا متی اسعبر من انما من وقد ولد قوما مہا قسما احراراً۔ جب لوگ پیدائشی طور پر آزاد ہیں تو تم انہیں غلام کیوں بناتے ہو۔ حضرت عمر نے ایک خطبہ میں فرمایا وادللہ ما اسرسل جمالی لیضربوا ابنا ساکم ولا لیاخذوا اموالکم وکنفی اسرا سلم لیعلوکم ویکم وددت نیکم۔ من فعل سوی ذالک فلیہم ذرۃ ذوالذی نفس ہر بیل لا تقصنه حقد معاصرات ۲-۱۸ سرکاری کارکنوں کو یہ حق نہیں کہ وہ بلا وجہ بدنی سزا دیں، ان کا ذمہ یہ ہے کہ وہ عوام میں دین کی اشاعت کریں۔ لگے کوئی بلا وہ سزا دے گا، میں اس سے قصاص لوں گا چنانچہ حضرت عمر نے حج کے موقع پر اپنے ایک مخالف سے ایک شہری کو کوڑوں کا قصاص پیسے کا حق دیا۔

تجارت کی آزادی اور کنٹرول | اسلام کا منشا یہ معلوم ہوتا ہے کہ تجارت آزاد ہو۔ حکومت اس میں کوئی مداخلت نہ کرے۔ تاہم مال کی درآمد برآمد بلا خوف کر سکیں، محل و نقل میں حکومت کی طرف سے کوئی رکاوٹ نہ ہو، اس میں رشوت، تحفے اور ڈالیوں کا سلسلہ قطعی بند ہو، کیوں کہ اس کا بوجھ آخر کار عام خریداروں پر پڑے گا۔ جرم کوئی کرے گا اور جرمہ کسی کو دینا ہوگا۔ اس لئے حکومت کو اس معاملہ میں پوری ہوشمندی سے عمال کا انصاف کرنا چاہیے تاکہ تجارت پوری طرح آزاد رہے۔ تاجر ملک میں پڑھ کی ہڈی ہے اسے ہر آسج سے بچانا چاہیے۔

تاجر کا فرض ہے کہ وہ تجارت تمدنی نقطہ نظر سے کرے اور اسے ملک کی خدمت سمجھے۔ احتکار و اکتنادر، دھوکہ بانسی اور ناجائز منافع اندوزی سے بچے اور سچ بولنے کی کوشش کرے۔ آنحضرتؐ کا ارشاد ہے: التاجر الصدوق الامین مع السفرة الکرام البهارة۔ سچا تاجر فرشتوں کا رفیق اور ساتھی ہے۔ لیکن اگر تاجر اپنے اس مقام کی تقدیس کو نہ سمجھے وہ فرشتوں کی بجائے شیطان کی عادتیں اختیار کرے، اس مقدس پیشہ کو دھوکے اور بے ایمانی، جھوٹ اور تطییف سے گندہ کر دے تو حکومت کو حق ہوگا کہ وہ اس میں مداخلت کرے اور عوام کو اس کے شر سے بچائے اور تاجر کو مجبور کرے تاکہ اس سے عوام کو فائدہ ہو۔

حدیث میں آیا ہے:- ایک دفعہ مدینہ میں نرخ بہت زیادہ ہو گئے، آنحضرتؐ کو توجہ دلائی گئی کہ وہ اس میں مداخلت فرمائیں اور نرخ مقرر فرمادیں، آنحضرتؐ نے فرمایا میں نہیں چاہتا کسی پر ظلم ہو اور اس کی ذمہ داری مجھ پر آئے۔ اس کا ظاہری مطلب یہ ہے کہ آنحضرتؐ نے یو پار میں دخل دینا مناسب نہیں سمجھا اور تاجر عدل کو اس معاملہ میں آنا دھچھوڑ دیا، لیکن جو وجہ آپ نے بیان فرمائی، اس کا یعنی مطلب یہ ہے کہ جب تاجر ظلم شروع کر دیں، نفع اندوزی کا مرض عام ہو جائے، تجارت شہری اور تمدنی مفاد کے بجائے شخصی مفاد کے لئے مخصوص ہو جائے اور عوام پر اس نفع اندوزی اور ہیک مارکیٹ سے مصیبت اور دکھ طاری ہو جائے تو اس ظلم سے عوام کو بچانا بھی حکومت کا فرض ہے۔ اس ظلم کی ذمہ داری سے بچنے کے لئے حکومت کو مداخلت کرنا چاہیے۔ حافظ ابن القیم فرماتے ہیں: واذا انضمن العدل بین الناس مثل اکواہم علی ما یجب علیہم من المعادفة شمن المثل ومنعہم مما یحرم علیہم من اخذ الزیادة علی عوض المثل فهو جائز بل واجب رالطرا للحکمیہ ۲۲۲) جب کنٹرول سے ہی لوگوں میں انصاف ہو سکے تو انہیں متناہی قیمتوں پر پابند کیا جائے، انہیں کثرت منافع اور حرام خوری سے منع کیا جائے۔ یہ کنٹرول صرف جائز ہی نہیں بلکہ واجب ہے۔

دوسری حدیث میں اس کی مراحات بھی فرمائی ہے۔ جب ایک غلام مشترک ہو اور ایک حصہ دار اپنا حصہ آزاد کر دے تو اسے چاہیے کہ بشرط استطاعت (باقی حصہ داروں سے ان کے حصے خرید کر لو۔ غلام آزاد کر دے۔ باقی حصوں کی قیمت راکر حصہ دار زیادہ طبع کریں) تو حکومت مقرر کر دے گی۔ اور... مثل یعنی مناسب

قیمت وصول کر کے فلام آزاد کر دیا جائے گا۔ اس سے ظاہر ہے کہ بوقتِ ضرورت حکومت تجارت میں مداخلت کر سکتی ہے۔ ابنِ تیمیہ الحنبلی (۷۲۰ھ) میں فرماتے ہیں: اما اذا كانت حاجته الناس لا تمنع الا بالتسعير العادل سقر عظیم فقیرا حدل لا وکس ولا شطط۔ جب کنٹرول کے سوا عوام کی ضرورت پوری نہ ہو تو حکومت کو منصفانہ قیمت مقرر کر دینی چاہیے جس میں کمی بیشی نہ ہو۔

نظام حکومت کی خرابی یا قحط سالی ایسے قدرتی حوادث کے وقت حریم تاجراور ذخیرہ انڈسٹری مندار عوام کے لئے مصیبت بن جاتے ہیں۔ ان کے ظلم سے عوام کی حفاظت حکومت عادلہ کا فرض ہے۔

شیخ فرماتے ہیں: فان كان اسباب الطعام يتعدون ويتجاوزون القيمة تعدا یا فاحشا وعجبا القامی لمن صيانة حقوق المسلمين الا بالتسعير سحر حلی بن بشتوتة اهل السرای والبصیر واذا

تعدى احد بعد ما اهل اجبها القاضى و هذا اهل قول ابی حلیفة ظاهر (الطریق۔ الحسبہ) جب غلہ کے مالک قیمتوں میں غش رکھ لی کھلی ظالمانہ نیا دتی کریں اور قاضی معتدل قانون سے عوام مسلمین کے حقوق کی حفاظت نہ کر سکے تو ان حالات میں اہل بصیرت کے مشورے سے قیمتوں پر کنٹرول کیا جائے گا،

اس کے بعد جو شخص ان فرعون سے زیادہ وسیل کرے، مجسٹریٹ یا عاکم شہر اس پر سختی کر سکتا ہے۔ یہ حضرت امام ابو حنیفہ کے قول کے مطابق زیادہ وضع ہے اور حضرت امام ابو حنیفہ تجارت کی آزادی کے بہت

زیادہ حامی ہیں، لیکن ان کے مذہب کے مطابق بھی ان حالات میں کنٹرول درست ہے۔ لیکن کنٹرول کی یہ صورت صحیح نہیں کہ افسر بنگلوں میں بیٹھ کر تاجروں سے رشوتیں لے کر نرخ مقرر کر دیں بلکہ تمام متعلقین

رتاجراور خریداروں کے مشورے سے نرخ مقرر ہونے چاہیے۔ ینبغی للامان یجمع وجوه اهل سوق ذالک الشئ ویظہر غیرا ہما استظہا سما علی صدقہم فلیسلم کیف یبیدون و کیف یشترون

فینا ہم اہل ما فیہ ہم وللعامة صدقہ حتی یوضوا الحسبہ حکومت عوام اور تاجروں کے مابین کو جمع کرے اور دونوں کی مشکلات ان سے معلوم کر کے فریقین کو ایسی سلج پر لے آئے جس میں دونوں کو

نقصان نہ ہو بلکہ فائدہ ہو اور وہ مطمئن رہیں۔ اور خوراک اور حکومت کی ذمہ داری خوراک کا مسئلہ ایمان و دیانت کے بعد زندگی کا بنیادی مسئلہ ہے

کے بعد حکومت کو چاہیے کہ مفاد عامہ کی حفاظت کے لئے جبراً جو کر سکتی ہے، اگر گزرتے اور شخصی ملکیتوں کے احترام کو بالائے طاق رکھدے۔ جو لوگ عوام کی ضروریات یا اپنی ملکیتوں کا خود احترام نہیں کرتے، حکومت بھی ان کے احترام کی ذمہ دار نہیں۔ اس مسئلہ میں حافظ ابن حزم کی تصریحات قابل غور ہیں۔ ابن حزم کا ہر کتاب و سنت کے قائل ہیں۔ وہ قیاس اور تقلید کی کوئی مقدار بھی قبول نہیں فرماتے، اس لئے وہ جس قدر کھل کر فرما رہے ہیں، شاید ظاہر مردودہ کے ارباب فکر وہاں تک پر فائز نہ کر سکیں۔

سنة ۲۵۰ قال ابن حزم فرض على الاغنياء من اهل كل بلد ان يقوموا الفقراء بهم ويحجروهم الساطع على ذلك ان لم تقم الزكوات بهم ولا في ساير اموال المسلمين بجمه فيقام لهم بما يكون من القوت الذي لا بد منه ومن اللباس للشاء والصبيغ بمثل ذلك وبمسكن يليقهم من المطر والصيف والشمس وحيون المادة راجع ۷-۵۷

اگر زکوٰۃ وغیرہ مساکین کی ضروریات کے لئے کافی نہ ہوں تو وہ لتمند لوگوں کا فرض ہے کہ وہ اپنے شہر کے فقرا کے لئے خرداک، سردی اور گرمی کے لئے مناسب کپڑے اور مکان کا انتظام کریں جو انہیں بارش گرمی اور سردی سے بچا سکے۔ اگر وہ ایسا نہ کریں تو حکومت انہیں اس پر مجبور کرے۔ امام نے یہ استدلال دہائیوں سے کیا ہے وایت ذالقرآنی حقہ اور والذین فی اموالہم حق للسائل والمحامد۔ امام کی دلیل یہ ہے کہ آیت میں فقرا کا حق تسلیم کیا گیا ہے، پس حقدار اپنا حق جبراً لے سکتا ہے اور حکومت کو اسکی مدد کرنا چاہیے امام نے ہر مقام پر بعض احادیث سے بھی استدلال کیا ہے جسے بخوف المناب ترک کر دیا گیا ہے۔ قلاہ بن الخطاب لما استقبلت من امری ما استدبرت لاخذت فضول اموال الاغنياء فقسمتها على فقرا المهاجرين وخذت اسناد فی غایت الصحیحہ راجع ۷-۱۵۸ اگر مجھے آنے والے واقعات کا علم ہوتا تو میں دو لتمند لوگوں سے زائد مال لے لیتا اور اسے فقرا مهاجرین میں بانٹ دیتا، اور اس کی سند بہت صحیح ہے۔ یہ مضمون ایک نوع حدیث میں بھی آیا ہے جو حضرت ابو سعید خدری سے مروی ہے۔ فرماتے ہیں سخی ما ینا انہ لا حق لاحد منا فی فضلہم نے سمجھا کہ زائد چیزیں ہمارا کوئی حق نہیں ہے۔ لہذا ما ادق نظر لا محمد بن حنفیہ حضرت علی سے روایت فرماتے ہیں ان الله فرض على الاغنياء في اموالهم بقدر ما يكفي فقرا الحمد (بخاری) اہل ثروت کے

الوں میں خزا کا اتنا حق ہے جتنا ان کی ضروریات کو کافی ہے۔

ایک دفعہ جنگ میں راشن ختم ہو گیا۔ ابو عبیدہ نے تین سو صحابہ کی موجودگی میں تمام راشن ایک جگہ جمع کرنے کا حکم دیا اور سب کو برابر راشن تقسیم کر دیا۔ ابن حزم فرماتے ہیں فضاء الجماع مقطوع من الصحابۃ لا یشترک لہم منہم یہ صحابہ کا اجماع ہے جس میں کوئی اختلاف نہیں۔ یعنی غیر معمولی حالات میں فضا اور دوسری ضروریات کو پوری رعایا کے ہم پہنچانے کے لئے یکجا جمع کر کے تقسیم کیا جاسکتا ہے۔

لوٹ کی اجازت | ابن حزم کا خیال ہے کہ جب غربا اور فقرا موت و حیات کی کشمکش میں مبتلا ہو جائیں اور وہ لگتا ہے کہ ان کا احساس نہ کریں تو بھوکے مساکین کو اجازت ہے کہ فقار حیات کے لئے ایسے لوگوں کو لوٹ لیں اور جبراً ان سے بقدر قوت لے لیں۔ چنانچہ وہ فرماتے ہیں اگر آپ کے پاس کھانا ختم ہو جائے اور آپ کے ساتھی کے پاس ضرورت سے زائد خوراک موجود ہو تو اس حال میں بطور اضطرار آپ خنزیر وغیرہ محرکات کا استعمال نہیں کر سکتے۔ بلکہ آپ کو ساتھی کی طرف رجوع کرنا چاہیے۔ اس کا فرض ہے کہ آپ کو کھانا دے، اگر وہ اخلاقاً اس فرض کا احساس نہ کرے تو ابن حزم کا فتوے یہ ہے ولہ ان یقاتل علی ذالک فان قتل ضلی قاتلہ العتدوان قتل المانم قالہ لعنتہ اللہ کاندہ منع حقاً وھو طائفہ باغیثہ (محل ۷-۱۵۹) فقیر کو لوٹ کر خوراک حاصل کرنی چاہیے اگر فقیر مارا جائے تو اس کے قاتل پر اس کا خون بہا ہوگا اور اگر غنی مارا جائے تو اس پر خدا کی لعنت ہوگی، وہ باغی ہے، اس نے فقیر کا حق روک لیا اور اسے لٹنے پر مجبور کیا۔

دوسرا نسخ | زمیندار اور کارخانہ دار اور تاجر اسلامی قانون میں پابند ہیں کہ غریب لوگوں کے لئے تکلیف کا موجب نہ بنیں۔ تسخیر اور کنٹرول اور نزعوں کی پابندی سے ان پر ظلم کی راہیں بند کر دی گئی ہیں۔ ٹھیک اسی طرح شہنشاہ اور مزدور کے لئے بھی راہ عمل متعین ہے۔ اسلامی تمدن کے لحاظ سے ان پر بھی ایک ذمہ داری عاید ہے جسے پورا

لہ یعنی صرف اتنا جس سے روح و بدن کا رشتہ استوار رہ جائے نہ کہ شریعت اللہ کے قانون کا نام ہے اور اس قانون میں جو خدمت جس حد تک ہو، ایک مومن اس سے آگے بڑھنے کے لئے اپنی مرضی سے کوئی ایکم تیار کرنے یا دوسروں کو اس کی اجازت دینے کا مستحق نہیں کیونکہ ہم کی بقا کی جنگ ایک انتہائی صورت ہے جس کا جواز ان استثنائی واقعات سے ثابت نہیں ہوتا۔

کرنا ان کا فرض ہے۔ مزدوروں کے جتنے جس طرح ہٹڑ پچاتے ہیں اور اشتراکی تحریکات کی قیادت میں جس طرح لوٹ مار کی دہکیاں دیتے ہیں، اسلامی قانون اس کی اجازت نہیں دیتا۔ اگر مزدور پر ظلم نا جائز ہے تو مزدور کو بھی ظلم کی اجازت نہیں دی جاسکتی۔ اگر کارخانہ دار مزدور کے حقوق پورے کرے تو مزدور پر بھی فرض ہے کہ کہ پوری دیانتداری سے کام کرے۔ لا تظلمون ولا تظلمون۔ یہ عام قاعدہ ہے، نہ اس سے مزدور تیشا ہے نہ سرمایہ دار۔

اما الثاني فمثل ان يمتنع ارباب السلع من بيعها مع ضرارة اليها الا بن زيادة على القيمة المعقولة فهو مناجب عليهم ببيعها بقيمة المثل ولا معنى للتسعير الا الزايم بقيمة المثل (المحسب ۳۲) اگر مناجب حضرت سنان کے لئے مناسب قیمت سے زیادہ دام طلب کریں تو انہیں قیمتِ مثل پر مجبور کیا جائے گا۔ کنٹرول کا یہی منشا ہے۔

اسی طرح اگر حکومت کسی خاص آدمی کو پروٹ دے اور دوسرے لوگوں کو اس کی بیح سے روک دے تو حکومت کا فرض ہے کہ اس کی خرید و فروخت پر پوری طرح کنٹرول کرے تاکہ بائع اور مشتری دونوں دستور کے مطابق قیمت وصول کر سکیں ورنہ اس قسم کے پروٹ اور پابندی شرعاً حرام ہے اور ظلم۔ شیخ الاسلام دوسرے مقام پر فرماتے ہیں۔

والمقصود ان هذه الاعمال التي هي فرض على الكفاية متى لم يقيم بها غير الانسان صادات فاض عين عليه كما اذا كان غيرة عاجزا اعنتا فاذا كان الناس محتاجين الى فلاحته فمير او نسا جتم او نسا هم صا زهذ العمل واجبا يجبرهم على الامر عليه اذا متنوعا عند يعوض المثل ولا يمكنهم من مطالبة الناس بزيادة على عوض المثل ولا يمكن الناس من ظلمهم بان يعطوهم دون حقهم (المحسب ۳۳)

بعض کام فرض کفایہ ہیں، لیکن جب ان کے کرنے والے کم ہو جائیں اور لوگوں کو ان کی ضرورت ہو تو وہ فرض عین ہو جائیں گے۔ کاشتکاری، مسماری، کپڑا بنانا جب ان کی زیادہ ضرورت ہو تو یہ فرض عین بنیگی۔ حکومت ان کے نرخ معین کرے گی۔ مزدوروں کو ظلم کا موقعہ دیا جائے گا کہ وہ زیادہ معاوضہ طلب کر کے عوام

کو تنگ کریں، نہ عوام کو اجازت دی جائیگی کہ وہ مزدور کو اس کے حق سے کم دیں۔ ہر ایک قیمت مثل پر کفایت کرے گا۔ اسی کی تائید ایک دوسرے مقام سے ہوتی ہے۔ والمقصود لھنا ان ولی اکامران اجبا اهل الاعناعات ما یحتاج ایہ الناس من صناعاتہم کافلاحة والحیاکة والبنایة فانہ یقدر اجرة المثل فلا یمکن المستعمل من نقص اجرة الصانع من ذالک ولا یمکن الصانع من المطالبة باکثر من ذالک حیث تعین علیہ العمل وھذا من التفسیر الواجبہ الحدیثہ ۲۲۷

حکومت جب کاریگروں کو کام کرنے پر مجبور کرے تاکہ عوام کی ضرورتیں پوری ہوں مثلاً کاشتکاری، پکڑا بنانا، عمارت کا کام، تو حکومت کا فرض ہوگا کہ نرخ معین کر دے تاکہ نہ مزدور کے حق میں کمی ہو اور نہ عوام پر ظلم ہو۔ اس قسم کا کنٹرول بوقت ضرورت واجب ہے جس طرح قیمتوں کی زیادتی پر احتساب اور کنٹرول ضروری ہے اسی طرح کمی پر بھی احتساب درست ہے۔ اگر کوئی شخص ضرورت کی بنا پر اپنی چیز اتنی کم قیمت پر بیچتا ہے جس سے دوسرے تاجروں کو نقصان پہنچ سکتا ہے تو حکومت کو اختیار ہے کہ اس کا مال بازار سے اٹھاوے تاکہ دوسرے تاجروں کو خسارہ نہ ہو۔ عا طب بن ابی بلتعہ نے منفی بہت کم قیمت پر بیچنا شرح کیا تو حضرت عمرؓ نے فرمایا اما تزدین فی السعیر واما ان ترفع من سوقنا۔ پورے نرخ پر مجبور یا سانا بازار سے اٹھا لو اور اسے پرائیویٹ طور پر بیچو تاکہ بازار والوں کو نقصان نہ پہنچے۔ اسلام کے قانون میں سرمایہ دارانہ مزدور، کسان، زمیندار سب موساٹھی کے اجزاء ہیں اور معاشرہ کی تشکیل میں سب کا مساوی حصہ ہے، اس لئے کسی کی تخریب یا تباہی اس قانون میں ممکن نہیں، بلکہ ہر ایک کو قانون کی حدود کا پابند ہونا ہوگا۔ ہڑتالوں، ہڑتالوں سے ملک کے نظام کو خراب کرنا قطعاً درست نہیں، کشت و خون اور آگ کی سے ملک کے نظام امن کو تباہ کرنا، اس کی اسلام میں قطعاً اجازت نہیں۔ بعض سیاست دانوں نے کہیں اسلامی سوشلزم کا لفظ استعمال کیا تھا اگر اس کا کوئی مفہوم ہو سکتا ہے تو وہ اس مستدل قانون کی صحیح تعبیر ہے، وہ نہ عربی سوشلزم سے تو اسلام کو کوئی واسطہ نہیں۔ اسلام خود ایک جامع قانون ہے جس کی تعبیر نہ اشتراکیت سے ہو سکتی ہے نہ لہ مولینا کہا تھا کہ بٹے، ابھی چند روز پہلے ہزاروں مسلمانوں کے مجمع میں لاہور میں اسے دوہرا کر پھر تازہ کیا گیا ہے۔ اس مصلح کے مصنفین پر فالان اسلام اور مومنین اشتراکیت دونوں کو ماضی کرنا چاہتے ہیں (ن۔ ص)

کیونکہ ہم سے۔ تبت عشق کی اپنی خاص راہ ہے، اس میں کوئی اشتراک نہیں ہے۔

تبت عشق از ہمہ تبت جداست فاشقان را مذہب و تبت خداست

گزارشات اختصار کی کوشش کے باوجود بہت لمبی ہو گئی ہیں، لیکن بلحاظ اہمیت جو موضوع پچھلے مختصر ہیں کئی زاویوں کی طرف توجہ ہی نہیں ہو سکی، کئی تشنہ تکمیل میں، اللہ پر صرف اشارات پر لکتا کرنا پڑا۔ ایک نامکمل اور ابتدائی کوشش ہے، اہل علم کو اس پر ظلم اٹھانا چاہیے اور اس کے مختلف پہلوؤں پر لکھنا چاہیے۔ یہ وقت کے اہم مسائل ہیں، ہدایت کے متلاشی اگر اہل علم سے رہنمائی کے خواہشمند ہوں تو اہل علم کو اپنا فرض پہچانا چاہیے۔
واللہ ولی التوفیق!

اعلان

ہمارے ہاں مندرجہ ذیل کتب جو شاک میں مدت سو ختم تھیں چھپ کر آچکی ہیں۔ ضرورت مند حضرات طلب فرما سکتے ہیں۔

۱-۸-۰۰	طبع ہجرت	رسالہ دینیات
۲-۰-۰۰	طبع ہجرت	تفسیرات
۲-۸-۰۰	طبع ہجرت	سیاسی کشمکش حدہ سوئم
۱-۸-۰۰	طبع سوئم	حقوق الزوجین
۲-۰-۰۰	طبع سوئم	حقیقت شرک
۵-۰-۰۰	طبع سوئم	اشتراکیت و نظام اسلام

منے کا پتہ:- مکتبہ جماعت اسلامی - ذیل دار پارک - اچھرہ